

# भारत ने कैरेबियाई टीम पर कसा शिकंजा पेगुला ने सबालेंका को हराया

## शुभमन गिल के शतक और रवीन्द्र जडेजा के झटकों से भारत का दूसरे टेस्ट में दबदबा

नयी दिल्ली, 11 अक्टूबर (वार्ता) कप्तान शुभमन गिल (नाबाद 129) के बेहतरीन शतक से भारत ने दूसरे टेस्ट के दूसरे दिन शनिवार को पांच विकेट पर 518 रन बनाकर अपनी पारी घोषित कर दी और लेफ्ट आर्म स्पिनर रवींद्र जडेजा ने तीन विकेट झटककर वेस्ट इंडीज का पहली पारी में स्कोर चार विकेट पर 140 रन कर दिया। विंडीज अभी भारत के स्कोर से 378 रन पीछे है।

- ▶ दूसरे टेस्ट में भारत ने 5 विकेट पर 518 रन बनाकर पारी घोषित की
- ▶ कप्तान गिल ने नाबाद 129 रनों की शानदार पारी खेली
- ▶ यशस्वी जयसवाल ने 175 रनों की मदद से टीम को मजबूत स्कोर दिलाया
- ▶ रवीन्द्र जडेजा ने वेस्ट इंडीज के चार विकेट लिए



उन्हें इस सीरीज में भारी नुकसान उठाना पड़ा है। भारत ने आज 5 विकेट पर 518 रन बनाकर पारी घोषित करने से पहले ठीक 200 रन और जोड़े - यशस्वी जयसवाल के 175 और शुभमन गिल के 129\* रनों की बदौलत टीम ने ब 71 स्कोर बनाया।

जॉन कैपवेल एक अजीबोगरीब तरीके से आउट हुए, लेकिन तेज नारायण चंद्रपाल और एलिक ऐथेनेज ने धैर्य बनाए रखा और दूसरे विकेट के लिए 66 रनों की साझेदारी की। लेकिन जैसा कि पहले अक्सर होता आया है, एक गलती के कारण चंद्रपाल आउट हो गए और मेहमान टीम का स्कोर 87/1 से 107/4 हो

गया। शाई होप काफी सकारात्मक दिखे और टेविन इमलाक ने आत्मविश्वास से बल्लेबाजी की। विकेट पर अभी भी रन बने हुए हैं और उन्हें कल अच्छी बल्लेबाजी की उम्मीद होगी। भारत के लिए, सब कुछ धैर्य बनाए रखने, सही क्षेत्रों में गेंदबाजी करने और अपरिहार्य गलती का इंतज़ार करने पर निर्भर करता है।

भारत के पारी घोषित करने के बाद जब वेस्ट इंडीज ने खेलना शुरू किया तो उसे पहला झटका जल्द ही लगा। लेफ्ट आर्म स्पिनर जडेजा ने जॉन कैपवेल को आउट कर दिया। कैपवेल ने 10 रन बनाये और विंडीज का पहला विकेट 21 के स्कोर पर गिरा।

तेज नारायण चंद्रपाल और एलेक ऐथेनेज ने दूसरे विकेट के लिए 66 रन की साझेदारी की। लेकिन जडेजा ने चंद्रपाल को केएल राहुल के हाथों कैच कराकर इस साझेदारी को तो 71। चंद्रपाल ने 67 गेंदों में 34 रन बनाये। कुलदीप यादव ने कुछ देर बाद ऐलेक ऐथेनेज को पर्वेलियन की राह दिखा दी। ऐथेनेज ने 84 गेंदों पर 41 रन बनाये। जडेजा ने विंडीज के कप्तान रोस्टन चेज को खाता खोलने का मौका दिए बिना अपनी ही गेंद पर खुद कैच कर लिया। शाई होप ने इसके बाद सावधानी के साथ खेलते हुए नाबाद 31 रन बनाकर पारी को संभाल लिया।



- ▶ **वुहान ओपन 2025**
- ▶ तीसरे सेट में विश्व नंबर 1 को हराया
- ▶ जेसिका पेगुला फाइनल में पहुंची
- ▶ फाइनल में कोको गॉफ से होगी भिड़ंत
- ▶ पेगुला ने छठे फाइनल में जगह बनाई

नई दिल्ली 11 अक्टूबर. जेसिका पेगुला ने शनिवार को वुहान ओपन के सेमीफाइनल में बेलायूस की विश्व नंबर एक आर्यना सबालेंका को एक नाटकीय 2-6, 6-4, 7-6 (7/2) जीत के साथ टूर्नामेंट में उनके शानदार रिकॉर्ड पर रोक लगा दी। इस जीत के साथ, पेगुला ने अपनी हमवतन कोको गॉफ के खिलाफ रविवार को होने वाले खिताब मुकाबले में जगह पक्की कर ली है। यह मुकाबला पेगुला की असाधारण दृढ़ता का एक प्रमाण था। पिछले 17 दिनों में, वह लगातार आठवें तीन-सेट वाले मैच में हिस्सा ले रही थीं और उन्होंने इनमें से सात में जीत हासिल की। तीसरे सेट में एक समय 2-5 से पीछे होने के बावजूद, पेगुला ने चमत्कारिक वापसी की और शीर्ष वरीयता प्राप्त खिलाड़ी को चौंका दिया। यह वापसी उनके करियर के सबसे यादगार पलों में से एक है, खासकर यह देखते हुए कि



पेगुला ने 2-6, 6-4, 7-6 (7/2) से जीत दर्ज की

जीत के बाद पेगुला ने कहा, फ्रयह अविश्वसनीय था, मुझे विश्वास नहीं हो रहा कि मैं वापस आई और जीती। मुझे खुद पर बहुत गर्व है। मैंने पिछले कुछ हफ्तों में इतना टेनिस खेला है, इतने सारे तीन-सेट के मैच खेले हैं, लेकिन मुझे लग रहा है कि मैं अभी मानसिक रूप से बहुत मजबूत हूँ और मैं इसका जितना हो सके उतना उपयोग कर रही हूँ।

सबालेंका ने इस टूर्नामेंट में प्रवेश करने से पहले 20-0 का जुट्टिहीन रिकॉर्ड बनाया था। पेगुला ने सबालेंका के वुहान वचस्व को समाप्त कर दिया। छठी वरीयता प्राप्त पेगुला इस सीजन के अपने छठे फाइनल में पहुंच गई हैं। दूसरी ओर, 19 वर्षीय कोको गॉफ ने अपने सेमीफाइनल में जैस्मोन पाओलिनी को 6-4, 6-3 से हराकर आसानी से प्रवेश किया। हालांकि यह एक सीधे सेटों की जीत थी, गॉफ को लगातार अच्छे

प्रदर्शन करना पड़ा, लेकिन उन्होंने मैच को तीसरे सेट तक खींचने की अनुमति नहीं दी और अपनी बड़ी हुई परिपक्वता का प्रदर्शन किया। सप्ताह के बाकी दिनों की तुलना में काफी ठंडे तापमान में खेले गए इस सेमीफाइनल में, धीमी परिस्थितियों के कारण सर्विस ब्रेक की संख्या बहुत अधिक थी। पहले सेट के शुरुआती छह गेम्स में पांच बार सर्विस ब्रेक हुईं, जिससे सबालेंका ने 5-2 की बढ़त बना ली और 40 मिनट में पहला सेट जीत लिया।

## एक नजर में म्ताबा को लगी फटकार

दुबई. अंतरराष्ट्रीय क्रिकेट परिषद (आईसीसी) ने शनिवार को दक्षिण अफ्रीका की बाएं हाथ की स्पिनर नोनकुलुलेको म्ताबा को महिला विश्व कप में भारत के खिलाफ मैच के दौरान आईसीसी की आचार संहिता के उल्लंघन के लिए फटकार लगाई गई और एक डिमिटेड अंक दिया। आईसीसी ने गुरुवार को खेले गये इस मुकाबले में बाएं हाथ की स्पिनर ने 17वें ओवर में हरलीन देओल को आउट करने के बाद उन्हें मैदान से बाहर जाने का इशारा किया था। मैच अधिकारियों ने इस हरकत को भड़काऊ माना। म्ताबा को अनुच्छेद 2.5 का उल्लंघन करने का दोषी पाया गया, जो कि किसी अंतरराष्ट्रीय मैच के दौरान बल्लेबाज के आउट होने पर उसकी भाषा, क्रिया या हाव-भाव का अपमान करने या आक्रामक प्रतिक्रिया को भड़काने से संबंधित है।

## हिताशी ने तीन शॉट की बढ़त बनाई

गुरुग्राम. भारतीय गोल्फर हिताशी बख्शी ने शनिवार को यहां हीरो महिला इंडिया ओपन में लगातार तीसरा अंडर पार कार्ड खेलकर तीन दौर के बाद तीन शॉट की बढ़त हासिल की। हिताशी ने 54 होल में 70, 67, 70 के कार्ड खेले जिससे उनका कुल स्कोर नौ अंडर 207 है। वह तीन बार की एलईटी विजेता इंग्लैंड के एलिस हेसन (छह अंडर 210) से तीन शॉट आगे हैं। अन्य भारतीयों में प्रणवी उर्स (72-67-73) चार अंडर से तीसरे स्थान पर बनी हुई हैं जबकि अतनि प्रशांत (73-71-70) संयुक्त रूप से चौथे स्थान पर हैं।

## बीपीएल के अगले संस्करण में केवल पांच टीमों होंगी

ढाका. बांग्लादेश प्रीमियर लीग (बीपीएल) के सचिव इफितखार रहमान मिट्टू ने शनिवार को बताया कि बांग्लादेश प्रीमियर लीग का अगला संस्करण दिसंबर के मध्य से जनवरी के मध्य तक पांच टीमों के बीच खेला जाएगा। इफितखार ने शेर-ए-बांग्ला राष्ट्रीय क्रिकेट स्टेडियम में पत्रकारों को बताया कि अगले साल होने वाले आईसीसी टी20 विश्व कप से पहले समय की कमी के कारण यह फैसला लिया गया है।

## सेमीफाइनल के टिकटों की बिक्री शुरू

दुबई. आईसीसी ने बताया है कि महिला वनडे विश्व कप 2025 के सेमीफाइनल के टिकटों की बिक्री 11 अक्टूबर को भारतीय समयानुसार शाम 6 बजे से शुरू होगी। गुगल पे उपयोगकर्ताओं के लिए सामान्य बिक्री से पहले दो दिन की प्री-सेल की विशेष विंडो रहेगी और सामान्य बिक्री 13 अक्टूबर को शाम 7 बजे लाइव होगी। रितीज ने कहा गया है कि पहले सेमीफाइनल के टिकट गुवाहाटी में 29 सितंबर के लिए उपलब्ध होंगे। अगर पाकिस्तान क्वालीफाई करता है, तो पहला सेमीफाइनल कोलंबो के आर प्रेमदासा स्टेडियम में खेला जाएगा। ऐसी स्थिति में गुवाहाटी के लिए टिकट बुक कराने वाले प्रशासकों को 100ल रिफंड दिया जाएगा। पहले सेमीफाइनल के टिकटों की शुरुआती कीमत 100 रुपये रखी गई है जबकि नवी मुंबई के डीवाई पाटिल स्टेडियम में खेले जाने वाले दूसरे सेमीफाइनल के टिकट 150 रुपये के हैं।

# अनमोल खरब की धमाकेदार जीत, सेमीफाइनल में पहुंचीं

## भारतीय शटलर ने डेनमार्क की अमाली को सीधे गेम में हराया

नई दिल्ली/वांता, 11 अक्टूबर। भारत की अनमोल खरब ने आर्कटिक ओपन 2025 में अपना शानदार प्रदर्शन जारी रखते हुए

आर्कटिक ओपन सुपर 500 में पहली बार टॉप-4 में जगह अनमोल ने 36 मिनट में 21-15, 21-14 से दर्ज की जीत

फिनलैंड के वांता में डेनमार्क की अमाली शुल्ज को सीधे गेम में हराकर महिला एकल सेमीफाइनल में प्रवेश किया। ओर्लापिक्स डॉट कॉम

बीडब्ल्यूएफ टूर्नामेंट में अनमोल खरब का सबसे अच्छा प्रदर्शन पिछले साल गुवाहाटी मास्टर्स सुपर 100 में उपविजेता रहा था, लेकिन वेबसाइट के अनुसार, यह पहली बार है जब 18 वर्षीय खिलाड़ी किसी बीडब्ल्यूएफ सुपर 500 बैडमिंटन टूर्नामेंट के शीर्ष चार में पहुंची है। फाइनल में जगह बनाने के लिए अनमोल खरब का सामना अब जापान की शीर्ष वरीयता प्राप्त अकाने यामागुची या डेनमार्क की आठवीं वरीयता प्राप्त मिया क्लिफेल्ड से होगा। दोनों ही मैचों में एक जैसा ही पैटर्न देखने को मिला, जहां भारतीय युवा खिलाड़ी ने बीच के अंतराल में अपनी प्रतिद्वंद्वी पर दबदबा बनाने के लिए अपनी रणनीति बदली।

वेबसाइट के अनुसार, महिला एकल बीडब्ल्यूएफ रैंकिंग में विश्व में 62वें स्थान पर काबिज 18 वर्षीय भारतीय शटलर ने डेनमार्क

की विश्व में 63वें स्थान पर काबिज अमाली शुल्ज को मात्र 36 मिनट में 21-15, 21-14 से हराकर सेमीफाइनल में प्रवेश किया।



# महिला विश्व कप में भारत के सामने आस्ट्रेलिया की चुनौती

## विशाखापत्तनम की पिच संतुलित, शाम के ओस से लक्ष्य का पीछा करना होगा आसान

विशाखापत्तनम, 11 अक्टूबर। आईसीसी महिला विश्व कप 2025

आज दिखेगी भारत की मजबूत शुरुआत और ऑस्ट्रेलिया की दबदबा देने वाली फॉर्म

भारत का शीर्ष और मध्य क्रम लगातार अस्थिर, आत्मविश्वास की जरूरत

में रविवार को विशाखापत्तनम के डॉ. वाईएस राजशेखर रेड्डी एसीए-वीडीसीए क्रिकेट स्टेडियम में भारत और ऑस्ट्रेलिया के बीच जबरदस्त

## संभावित टीमें

**भारतीय टीम-** प्रतीकद्व रावल, स्मृति मंधाना, हरलीन देओल, हरमनप्रीत कौर (कप्तान), जेमिमा रोड्रिग्स, श्लाघा घोष (विकेटकीपर), दीप्ति शर्मा, अमनजोत कौर, स्नेह राणा, क्रांति गौड़, चरणी।  
**ऑस्ट्रेलियाई टीम-** एलिसा हीली (कप्तान और विकेटकीपर), फोएबे लिगफोल्ड, एलिस पेरी, बेथ मूनी, एनाबेल सदरलैंड, एश्ले गार्डनर, ताहलिया मैकग्रा, जॉर्जिया वेयरहेम, किम गार्थ, अलाना किंग, मेगन शट्ट।

भिड़ंत देखने को मिलेगी। यह मुकाबला सिर्फ दो टीमों के बीच नहीं, बल्कि संयम, कौशल और आत्मविश्वास की बड़ी परीक्षा भी होगा। भारत का अब तक का सफर उतार-चढ़ाव भरा रहा है। श्रीलंका और पाकिस्तान पर जीत

के बाद टीम आत्मविश्वास में थी, लेकिन दक्षिण अफ्रीका के खिलाफ हार ने शीर्ष और मध्य क्रम की कमजोरियों को उजागर कर दिया। टीम की सलामी बल्लेबाज स्मृति मंधाना अच्छी शुरुआत को बड़ी पारी में बदलने में नाकाम रही

हैं। तीन मैचों में सिर्फ 54 रन बनाना उनके अनुभव और क्षमता के अनुरूप नहीं माना जा सकता। वहीं जेमिमा रोड्रिग्स और प्रतीका रावल का प्रदर्शन भी अस्थिर रहा है। कप्तान हरमनप्रीत कौर की लय में कमी ने टीम को और दबाव में डाल दिया है, जिसके चलते निचले क्रम को बार-बार टीम को संभालना पड़ा है। विशाखापत्तनम की पिच संतुलित मानी जा रही है, जहां बल्लेबाज और गेंदबाज दोनों को मौका मिल सकता है। शाम के समय ओस का असर लक्ष्य का पीछा करने वाली टीम के लिए मददगार हो सकता है।

## केंद्रीय मंत्री मांडविया बोले - विश्व पैरा एथलेटिक्स में भारत की ऐतिहासिक उपलब्धि, 22 पदकों के साथ रचा नया इतिहास

# आप पैरा नहीं, पावर एथलीट हैं, आपने जीता देश का दिल

नई दिल्ली, 11 अक्टूबर। विश्व पैरा एथलेटिक्स चैंपियनशिप 2025 में ऐतिहासिक प्रदर्शन करने वाले भारतीय दल को शनिवार को केंद्रीय खेल मंत्री मनसुख मांडविया ने सम्मानित किया।

इस दौरान उन्होंने खिलाड़ियों के जज्बे और दृढ़ संकल्प की सराहना करते हुए कहा कि आप सिर्फ पैरा एथलीट नहीं, बल्कि भारत के पावर एथलीट हैं। भारत ने इस प्रतियोगिता में शानदार प्रदर्शन करते हुए छह स्वर्ण, नौ रजत और सात कांस्य सशक्त कुल 22 पदक जीतकर 10वां स्थान हासिल किया। खेल मंत्रालय की ओर से एथलीटों को 1.09 करोड़



रुपये से अधिक की नकद पुरस्कार राशि प्रदान की गई। इस आयोजन में 100 देशों के 2,100 से अधिक खिलाड़ी शामिल हुए थे। सम्मान समारोह में मांडविया

ने कहा, आपने अपने प्रदर्शन से न सिर्फ देश का नाम रोशन किया है, बल्कि दिव्यांगजनों के लिए प्रेरणा का स्रोत भी बने हैं। प्रधानमंत्री नरेंद्र मोदी भी आपके प्रदर्शन में


गहरी रुचि रखते हैं। वे टीवी पर आपके मैच देखते रहे और हर बैठक में आपके बारे में पूछते थे। आपने नए भारत की भावना को साकार किया है।

## भारत को मिली विश्व स्तरीय पहचान : झाझरिया

भारतीय पैरालंपिक समिति (पीसीआई) के अध्यक्ष देवेन्द्र झाझरिया ने कहा कि खेल मंत्रालय और भारतीय खेल प्राधिकरण (साई) ने इस आयोजन को सफल बनाने में परिवार की तरह सहयोग किया। उन्होंने बताया कि वर्ल्ड पैरा एथलेटिक्स संगठन ने भारत को आयोजन की उत्कृष्ट मेजबानी के लिए ट्रॉफी प्रदान की। झाझरिया ने कहा, फ्रंटली द्वारा सात दिनों के भीतर नकद पुरस्कार देना खिलाड़ियों को सम्मान देने का एक अभूतपूर्व उदाहरण है।

## एथलीटों ने जताया आभार

स्वर्ण पदक विजेता सुमित अतिल ने आयोजन की सुविधाओं की सराहना करते हुए कहा कि मॉडो ट्रैक और होटल व्यवस्था बेहतरीन थी। स्थानीय स्वयंसेवकों और साई ने हर स्तर पर मदद की। वहीं शैलेश कुमार ने कहा, फ्रंफ्रेलू समर्थन और प्रशिक्षण सुविधाओं ने आत्मविश्वास बढ़ाया। फिटनेस सेंटर और जिम की व्यवस्था बहुत उपयोगी रही। दो पदक जीतने वाली प्रीति पाल ने कहा, फ्रंफ्रेलू टीम ने हमारी रिकवरी में अहम भूमिका निभाई, खासकर आइस बाथ की सुविधा बेहद सहायक रही।



## शंघाई मास्टर्स 2025

# वैलेन्टिन वाचेरोट ने नोकाक जोकोविच को चौंकाया

## वाचेरोट ने 6-3, 6-4 से दर्ज की जीत

शंघाई 11 अक्टूबर. शंघाई मास्टर्स के सेमीफाइनल में टेनिस जगत को सबसे बड़ा झटका लगा, जब विश्व नंबर 204 वरीयता प्राप्त क्वालीफायर वैलेन्टिन वाचेरोट ने दिग्गज नोवाक जोकोविच को सीधे सेटों में 6-3, 6-4 से हराकर

## वाचेरोट ने कॅरियर की सबसे बड़ी जीत हासिल की

## जोकोविच शारीरिक समस्याओं और थकान से जूझते नजर आए

बाहर कर दिया। मोनाको के 26 वर्षीय वाचेरोट की इस जीत ने जोकोविच को शंघाई में रिकॉर्ड पाँचवाँ खिताब जीतने से वंचित कर दिया। मैच के दौरान 38 वर्षीय नोवाक जोकोविच अपनी शारीरिक समस्याओं से जूझते नजर आए। उन्हें बाएँ पैर में दर्द, उल्टी और थकान के कारण कोर्ट पर कई बार मेडिकल ट्रीटमेंट लेना पड़ा। 31 डिग्री सेल्सियस के तापमान और 62 प्रतिशत की आर्द्रता में, जोकोविच अपनी सर्वश्रेष्ठ फॉर्म से बहुत दूर थे और सामान्य रूप से हिलने-डुलने में असमर्थ थे। वाचेरोट ने जोकोविच की स्पष्ट कमजोरी का फायदा उठाया और अपनी नसों पर काबू रखते हुए अपने करियर की सबसे बड़ी जीत हासिल की। वाचेरोट अब फाइनल में अपने चचेरे भाई, गैर-वरीयता प्राप्त फ्रांसीसी खिलाड़ी आर्थर रिरंडरकनेच, या डेनिल मेदवेदेव से से किसी एक से भिड़ेंगे। यह जीत एक क्वालीफायर के लिए अविश्वसनीय उपलब्धि है और वाचेरोट के करियर में एक महत्वपूर्ण मोड़ साबित होगी।